
Shri Deshika Ashtakam

श्रीदेशिकाष्टकम्

Document Information



Text title : deshikAShTakam 2

File name : deshikAShTakam2.itx

Category : deities_misc, gurudev, aShTaka

Location : doc_deities_misc

Author : Krishnarajapuram Shri Shankaradeekshita

Transliterated by : Aaditya Kalyanaraman aadityakalyaan at gmail.com

Proofread by : Aaditya Kalyanaraman aadityakalyaan at gmail.com

Description/comments : deshikAShTakam 1 is same as toTakAShTakam

Latest update : December 11, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 11, 2020

sanskritdocuments.org



श्रीदेशिकाष्टकम्



श्रीगणेशाय नमः । श्री गुरुभ्यो नमः ।

विश्वदर्पणदृश्यतासमतामुपादिशदादरात्
विश्ववन्दितपादपङ्कजतत्त्वबोधनिदानवित् ।
विश्वदेशिकराजराणमम मानसे परिवर्ततां
तं गुरुं कृतहन्तृताघनिवृत्तये स्मरतास्तिकाः ॥ १ ॥

योहिभट्टमुखेननाशितबौद्धवृन्दजगत् सुरै-
रर्थितोऽवततार वैदिकतत्त्वबोधविवृद्धये ।
लीलयाऽखिलवेदशास्त्रविदादिमाश्रमचर्यया
दीनपोषणमातृतोषण विस्मिताखिलपावनः ॥ २ ॥

साधुबोधितमातृसम्मतियोगसेवितयोगिराट्
नर्मदाझरनिग्रहग्रहदेशिकानुमतो गुरुः ।
गाङ्गरोधसि संवसन्मुनिमण्डलैः परिशीलयन्
सूत्रवेदशिरस्सुगीतसनत्सुजातसहस्रकम् ॥ ३ ॥

भाष्यभूषितमागताञ्जपदादिनेयमबोधयत्
व्यासतोषणवादघोरणिरीशदत्तवरेड्यराट् ।
भट्टपादनिदेशमण्डनमिश्रवादविशारदो
भारतीमपि सञ्जयन्नमरूर्जयन् नृहरि स्तुवन् ॥ ४ ॥

शिष्यमण्डनखण्डिताखिलवादिवादविजृम्भणो
मूकमातृमुखालयाटनहस्तधात्रिनिषेवितः ।
ऋश्यशृङ्गपुरे वसन्तुरु शारदालयमातनोत्
पद्मपादहृत्तार्थितोत्तमगात्रभैरवपूजनः ॥ ५ ॥

तोटकार्चितपादमर्दितपद्मगर्वसुजाह्वी-
दर्शिताञ्जपदागमोद्धृतभेदबुद्धिविनेयराट् ।

मातृसद्गतिसादरः कृतशापदायजनः श्रमात्
तीर्थयात्रसरोजपादसुकेरळेन्द्रमनःक्लमम् ॥ ६ ॥

सारगीर्भिरपास्य वीक्षितशिष्यकोटिकृतिक्रमः
सेतुकाञ्चिपुरादिसेवनशाक्तखण्डनदक्षधीः ।
अश्विबोधितपद्मधिकृतदुष्प्रयोगनिपीडनो
मोदमाननताङ्घ्रिदेशिकगौडपादनुमोदितः ॥ ७ ॥

पद्मदत्तकरावलम्बनमारुरोह स सर्ववि-
त्पीठमुत्तरदक्षिणो बहुवादिशारदयाऽऽदृतः ।
उष्णनद्यवगाहर्षितशिष्यपूजितपद्मभू -
नन्दिसेवितसोममूर्तिरुपाययौ रजतागमम् ॥ ८ ॥

देशिकाष्टकमष्टसिद्धिदमष्टमूर्तिकृतक्रमं
कष्टनाशनमिष्टदायकमष्टदिक्षु सुकीर्तिदम् ।
देशिकाय नमोऽस्तु ते मृतबालजीवदयाभुवे
कारणाय नमोऽस्तु ते परिपूरणाय नमोऽस्तु ते ॥
इति कृष्णराजपुरम् श्रीशङ्करदीक्षितैः प्रणीतं
श्रीदेशिकाष्टकं सम्पूर्णम् ।

Composed by Krishnarajapuram Shankara Deekshitar
as a summary of the life of Sri Adi Sankaracharya

Encoded by Aaditya Kalyanaraman

Proofread by Aaditya Kalyanaraman and Aruna Narayanan

—
Shri Deshika Ashtakam

pdf was typeset on December 11, 2020

—

Please send corrections to sanskrit@cheerful.com

